
Brahmadevaproktam Shiva Stotram

ब्रह्मदेवप्रोक्तं शिवस्तोत्रम्

Document Information



Text title : Brahmadevaproktam Shiva Stotram

File name : brahmadevaproktaMshivastotram.itx

Category : shiva, lingapurANa, stotra

Location : doc_shiva

Proofread by : PSA Easwaran

Description/comments : lingapurANa | pUrvabhAga | adhyAya 32/1-16||

Latest update : October 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 8, 2024

sanskritdocuments.org

ब्रह्मदेवप्रोक्तं शिवस्तोत्रम्



सनत्कुमार उवाच ।
कथं भवप्रसादेन देवदारुवनौकसः ।
प्रपन्नाः शरणं देवं वक्तुमर्हसि मे प्रभो ॥ १ ॥

शैलादिरुवाच ।
तानुवाच महाभागान्भगवानात्मभूः स्वयम् ।
देवदारुवनस्थांस्तु तपसान् पावकप्रभान् ॥ २ ॥

पितामह उवाच ।
एष देवो महादेवो विज्ञेयस्तु महेश्वरः ।
न तस्मात्परमं किञ्चित्पदं समधिगम्यते ॥ ३ ॥

देवानां च ऋषीणां च पितॄणां चैव स प्रभुः ।
सहस्रयुगपर्यन्ते प्रलये सर्वदेहिनः ॥ ४ ॥

संहरत्येष भगवान् कालो भूत्वा महेश्वरः ।
एष चैव प्रजाः सर्वाः सृजत्येकः स्वतेजसा ॥ ५ ॥

एष चक्री च वज्री च श्रीवत्सकृतलक्षणः ।
योगी कृतयुगे चैव त्रेतायां क्रतुरुच्यते ॥ ६ ॥

द्वापरे चैव कालाग्निर्धमकेतुः कलौ स्मृतः ।
रुद्रस्य मूर्तयस्त्वेता येऽभिध्यायन्ति पण्डिताः ॥ ७ ॥

चतुरस्रं बहिश्चान्तरष्टास्रं पिण्डिकाश्रये ।
वृत्तं सुदर्शनं योग्यमेवं लिङ्गं प्रपूजयेत् ॥ ८ ॥

तमो ह्यग्नी रजो ब्रह्मा सत्त्वं विष्णुः प्रकाशकम् ।
मूर्तिरेका स्थिता चास्य मूर्तयः परिकीर्तिताः ॥ ९ ॥

यत्र तिष्ठति तद्ब्रह्म योगेन तु समन्वितम् ।

तस्माद्धि देवदेवेशमीशानं प्रभुमव्ययम् ॥ १० ॥
आराधयन्ति विप्रेन्द्रा जितक्रोधा जितोन्द्रियाः ।
लिङ्गं कृत्वा यथान्यायं सर्वलक्षणसंयुतम् ॥ ११ ॥
अङ्गुष्ठमात्रं सुशुभं सुवृत्तं सर्वसम्मतम् ।
समनाभं तथाष्टास्रं षोडशास्त्रमथापि वा ॥ १२ ॥
सुवृत्तं मण्डलं दिव्यं सर्वकामफलप्रदम् ।
वेदिका द्विगुणा तस्य समा वा सर्वसम्मता ॥ १३ ॥
गोमुखी च त्रिभागैका वेद्या लक्षणसयुता ।
पट्टिका च समन्ताद्वै यवमात्रा द्विजोत्तमाः ॥ १४ ॥
सौवर्णं राजतं शैलं कृत्वा ताम्रमयं तथा ।
वेदिकायाश्च विस्तारं त्रिगुणं वै समन्ततः ॥ १५ ॥
वर्तुलं चतुरस्रं वा षडस्रं वा त्रिरस्रकम् ।
समन्तान्निर्व्रणं शुभ्रं लक्षणैस्तत्सुलक्षितम् ॥ १६ ॥
इति श्रीलिङ्गमहापुराणे पूर्वभागे एकत्रिंशाध्यायान्तर्गतं
ब्रह्मदेवप्रोक्तं शिवस्तोत्रं समाप्तम् ।
लिङ्गपुराण । पूर्वभाग । अध्याय ३२/१-१६ ॥

lingapurANa . pUrvabhAga . adhyAya 32/1-16..

Proofread by PSA Easwaran

Brahmadevaproktam Shiva Stotram

pdf was typeset on October 8, 2024

Please send corrections to sanskrit@cheerful.com

